

మంత్రపుష్పమ్

- 1 ఓం సహస్రశీర్షం దేవం విశ్వాక్షం విశ్వశం భువమ్ ।
విశ్వం నారాయణం దేవం అక్షరం పరమం పదమ్ ॥
- 2 విశ్వతః పరమాన్నిత్యం విశ్వం నారాయణగ్ం హరిమ్ ।
విశ్వ మే వేదగ్ం పురష స్తద్విశ్వముపజీవతి ॥
- 3 పతిం విశ్వస్యాత్మేశ్వరగ్ం శాశ్వతగ్ం శివ మచ్యుతం
నారాయణం మహాజ్ఞేయం విశ్వాత్మానం పరాయణమ్
- 4 నారాయణ పరో జ్యోతి రాత్మా నారాయణః పరః ।
నారాయణపరంబ్రహ్మ తత్త్వం నారాయణః పరః ॥
- 5 నారాయణ పరో ధ్యాతా ధ్యానం నారాయణః పరః
యచ్ఛక్తిం చిత్ జగత్సర్వం దృశ్యతే హ్రూయతే - పివా
- 6 అంత ర్భూమిశ్చ తత్సర్వం వ్యాప్య నారాయణః స్థితః ।
అనంత మవ్యయం కవిగ్ం సముద్రేంతం విశ్వశం భువమ్ ॥
- 7 పద్మకోశ ప్రతీకాశగ్ం హృదయం చాప్యథోముఖమ్ ।
అధోనిష్ఠ్యా వితస్మాన్తే నాభ్యా ముపరితిష్ఠతి ॥
- 8 జ్వాలమాలా కులం భాతి విశ్వస్యాయతనం మహత్ ।
సంతతగ్ం శిలాభిస్తు లంబత్వాకోశ సంనిభమ్ ॥
- 9 తస్మాన్తే సుషిరగ్ం సూక్ష్మం తస్మిన్సర్వం ప్రతిష్ఠితమ్ ।
తస్య మధ్యే మహానగ్ని ర్విశ్వార్చిర్విశ్వతోముఖః ।
- 10 సోగ్రభుగ్విభజ నిష్ఠన్నాహారమజరః కవిః ।
తిర్యగూర్ధ్వ మథశ్చాయీ రశ్మయ స్తస్య సంతతా ॥
- 11 సంతాపయతి స్వం దేహ మాషాదతలమస్తకః ।
తస్య మధ్యే వహ్ని శిఖా అణీయోర్ధ్వా వ్యవస్థితః ॥
- 12 నీలతో యదమధ్యస్థా ద్విద్యుల్లేఖేవ భాస్వరా ।
నీవారశూకవత్తన్వీ పీతాభాస్వత్యణూపమా ॥
- 13 తస్మాశ్శిఖాయా మధ్యే పరమాత్మా వ్యవస్థితః ।
స బ్రహ్మ సశివ స్సహరి స్సేంద్రస్సో - క్షరః పరమస్వరాట్

- 14 రాజాధిరాజాయ ప్రసహ్యసాహినే ।
నమో వయం వై శ్రవణాయ కుర్మహే ।
- 15 స మే కామాన్మామ కామాయ మహ్యమ్ ।
కామేశ్వరో వై శ్రవణో దదాతు ॥
కుబేరాయ వై శ్రవణాయ మహారాజాయ నమః ॥
- 16 ఓం తద్భ్రువశ్చ ఓం తద్వాయుః ఓం తదాత్మా
ఓం తత్సత్యం ఓం తత్సర్వం ఓం తత్పురోన్నమః ॥
- 17 అన్త శ్చరతి భూతేషు గుహాయాం విశ్వమూర్తిషు ।
త్వం యజ్ఞస్త్వం వషట్కార స్త్వ మింద్రస్త్వగ్ం
రుద్రస్త్వం విష్ణు స్త్వం బ్రహ్మత్వం ప్రజాపతిః ॥
- 18 త్వం తదాప ఆపో జ్యోతి రసోమృతం బ్రహ్మ భూర్భువస్సువరోమ్
- 19 ఈశానస్సర్వవిద్యానా మీశ్వర స్సర్వభూతానామ్ ।
బ్రహ్మధిపతి ర్భ్రహ్మణోధిపతి ర్భ్రహ్మ శివో మే అస్తు సదాశివోమ్ ॥
- 20 ఋతగ్ం సత్యం పరంబ్రహ్మ పురుషం కృష్ణపింగళమ్ ।
ఊర్ధ్వరేతం విరూపాక్షం విశ్వరూపాయ వై నమోనమః ॥
- ఓం నారాయణాయ విద్మహే వాసుదేవాయ ధీమహి
తన్నో విష్ణుః ప్రచోదయాత్ ॥
- ఓం తత్పురుషాయ విద్మహే మహాదేవాయ ధీమహి
తన్నో రుద్రః ప్రచోదయాత్ ॥
ఆకాశాత్ప్రతితం తోయం యథా గచ్ఛతి సాగరమ్ ।
సర్వదేవనమస్కారః కేశవం ప్రతిగచ్ఛతి ॥

సర్వం భగత్పాదారవిందార్పణ మస్తు.

శ్రీలక్ష్మీసహస్రనామ స్తోత్రమ్

అస్య శ్రీ లక్ష్మీ దివ్య సహస్రనామస్తోత్ర
మహామంత్రస్య, ఆనంద కర్దమ చిక్లీత
ఇందిరాసుతాదయో మహాత్మనో మహర్షయః,
అనుష్టుప్ ఛందః, విష్ణుమాయాశక్తిః మహా
లక్ష్మీ పరాదేవతా, శ్రీమహాలక్ష్మీ ప్రసాద
ద్వారా సర్వేష్టార్థ సిద్ధ్యర్థే జపే వినియోగః.

అథాంగన్యాసః కరన్యాసః

ఓం శ్రాం సాం అంగుష్ఠాభ్యాం నమః

ఓం శ్రీం సీం తర్జనీభ్యాం నమః

ఓం శ్రూం సూం మధ్యమాభ్యాం నమః

ఓం శ్రైం సైం అనామికాభ్యాం నమః

ఓం శ్రౌం సౌం కనిష్ఠికాభ్యాం నమః

ఓం శ్రః సః కరతల కర పుష్పాభ్యాం నమః

హృదయాదిన్యాసః

ఓం శ్రాం సాం హృదయాయనమః

ఓం శ్రీం సీం శిరసే స్వాహా

ఓం శ్రూం సూం శిఖాయై వౌషట్

ఓం శ్రేం సేం కవచాయ హుమ్

ఓం శ్రౌం సౌం నేత్రత్రయాయ వౌషట్

ఓం శ్రః సః అస్త్రాయుధట్

ఓం భూర్భువస్సువరో మితి దిగ్బంధః.

ధ్యానం

పద్మనాభ ప్రియాం దేవీం

పద్మాక్షీం పద్మవాసినీమ్ ।

పద్మవక్త్రాం పద్మహస్తాం

పందే పద్మా మహర్నిశమ్ ॥ 1

పూర్ణేందు బింబవదనాం

రత్నాభరణ భూషితామ్ ।

వరదాభయ హస్తాభ్యాం

ధ్యాయే చుండ్ర సహోదరీమ్ ॥

ఇచ్ఛారూపాం భగవతీం

సచ్చిదానందరూపిణీమ్ ।

సర్వజ్ఞాం సర్వజననీం

విష్ణు వక్షస్ఫలాలయామ్ ॥

దయాళు మనిశం ధ్యాయే

త్సుఖ సిద్ధి స్వరూపిణీమ్ ।

(గురుదేవునివలన మూలమంత్రమును
ఉపదేశమును పొంది, యథాశక్తి జపమును
చేసి, దేవీకి సమర్పించి, శాంభవీముద్రను
ధరించి, భూమధ్యము నందు దృష్టిని
కేంద్రీకరించి సహస్రనామ పారాయణము
చేయవలయును.)

హరిః ఓమ్

నిత్యాగతా - నంత నిత్యా

నందినీ జనరంజనీ ।

నిత్యప్రకాశినీ చైవ

స్వప్రకాశ స్వరూపిణీ ॥ 1

మహాలక్ష్మీ ర్మహాకాళీ

మహాకన్యా సరస్వతీ ।

భోగ వైభవ సంధాత్రీ

భక్తానుగ్రహకారిణీ ॥ 2

ఈశావాస్యా మహామాయా

మహాదేవీ మహేశ్వరీ ।

హృల్లేఖా పరమా శక్తిః

మాతృకా బీజరూపిణీ ॥ 3

సత్యానంతా నిత్యబోధా

నాదినీ జనమోదినీ ।

నిత్యా ప్రత్యయనీ చైవ

స్వప్రకాశాత్మరూపిణీ ॥ 4

త్రిపురా ఖైరవీ విద్యా

హంసా వాగీశ్వరీ శివా ।

వాగ్దేవీ చ మహారాత్రిః

కాళరాత్రి స్త్రిలోచనా ॥ 5

భద్రకాళీ కరాళీ చ

మహాకాళీ తిలోత్తమా ।

కాళీ కరాళవక్త్రాంతా

కామాక్షీ కామదా శుభా ॥ 6

చండికా చండరూపేశా

చాముందా చక్రధారిణీ ।

త్రైలోక్య జననీ దేవీ

త్రైలోక్యవిజయోత్తమా ॥ 7

సిద్ధలక్ష్మీః క్రియాలక్ష్మీ

మోక్షలక్ష్మీః ప్రసాదినీ ।

ఉమా భగవతీ దుర్గా

చాంద్రీ దాక్షాయణీ శిఖా ॥ 8

ప్రత్యంగిరా ధరా వేలా

లోకమాతా హరిప్రియా ।

పార్వతీ పరమాదేవీ

బ్రహ్మ విద్యా ప్రదాయినీ ॥ 9

అరూపా బహురూపా చ

విరూపా విశ్వరూపిణీ ।

పంచభూతాత్మికా వాణీ

పరమా పరమాత్మికా పరా ॥ 10

కాళికా పంచికా వాగ్మీ

హవిః ప్రత్యధిదేవతా ।

దేవమాతా సురేశానా

వేదగర్భాంబికా ధృతిః ॥ 11

సంఖ్యా జాతిః క్రియాశక్తిః

ప్రకృతి ర్మోహినీ మహీ ।

యజ్ఞవిద్యా మహావిద్యా

గుహ్యవిద్యా విభావరీ ॥ 12

జ్యోతిష్మతీ మహామాతా

సర్వమంత్ర ఫలప్రదా ।

దారిద్ర్య ధ్వంసినీ దేవీ

హృదయగ్రంథి భేదినీ ॥ 13

సహస్రాదిత్య సంకాశా

చంద్రికా చంద్రరూపిణీ ।

గాయత్రీ సోమసంభూతిః

సావిత్రీ ప్రణవాత్మికా ॥ 14

శాంకరీ వైష్ణవీ బ్రాహ్మీ

సర్వదేవ నమస్కృతా ।

సేవ్యాదుర్గా కుబేరాక్షీ

కరవీర నివాసినీ ॥ 15

జయా చ విజయా చైవ

జయంతీ చాపరాజితా ।

కుబ్జికా కాళికా శాస్త్రీ

వీణా పుస్తకధారిణీ ॥ 16

సర్వజ్ఞ శక్తి శ్రీశక్తిః

బ్రహ్మ విష్ణు శివాత్మికా ।

ఇదా పింగళికా మధ్యా

మృణాళీ తంతు రూపిణీ ॥ 17

యజ్ఞేశానీ ప్రథా దీక్షా

దక్షిణా సర్వమోహినీ ।

అష్టాంగయోగినీ దేవీ

నిర్భీజ ధ్యానగోచరా ॥ 18

సర్వతీర్థ స్థితా శుద్ధా

సర్వ పర్వత వాసినీ ।

వేదశాస్త్రప్రమా దేవీ

షడంగాది పదక్రమా ॥ 19

శివా ధాత్రీ శుభానందా
 యజ్ఞకర్మ స్వరూపిణీ ।
 ప్రతిని మేనకా దేవీ
 బ్రహ్మణీ బ్రహ్మచారిణీ ॥ 20
 ఏకాక్షరపరా తారా
 భవబంధ వినాశినీ ।
 విశ్వంభరధరా ధారా
 నిరాధారా - ధికస్వరా ॥ 21
 రాకా కుహూ రమావాస్యా
 పూర్ణిమా - నుమతీద్యుతిః ।
 సినీవాలీ శివా - వశ్యా
 వైశ్యదేవీ పిశంగిలా ॥ 22
 పిప్పలా చ విశాలాక్షీ
 రక్షోఘ్నీ వృష్టికారిణీ ।
 దుష్టవిద్రావిణీ దేవీ
 సర్వోపద్రవనాశినీ ॥ 23
 శారదాశరసంధానా
 సర్వశాస్త్ర స్వరూపిణీ ।
 యుద్ధమధ్యస్థితా దేవీ
 సర్వభూత ప్రభంజినీ ॥ 24
 అయుద్ధా యుద్ధరూపా చ
 శాంతా శాంతి స్వరూపిణీ ।
 గంగా సరస్వతీ వేణీ
 యమునా నర్మదాపగా ॥ 25
 సముద్రవసనా వాసా
 బ్రహ్మాండ శ్రేణిమేఖలా ।
 పంచవక్త్రా దశభుజా
 శుద్ధస్ఫటికసన్నిభా ॥ 26
 రక్తా కృష్ణా సితా పీతా
 సర్వవర్ణా నిరీశ్వరీ ।

కాళికా చక్రికా దేవీ
 సత్యా తు వటుకా స్థితా ॥ 27
 తరుణీ వారుణీ నారీ
 జ్యేష్ఠాదేవీ సురేశ్వరీ ।
 విశ్వంభరధరా కర్త్రీ
 గళార్గళ విభంజినీ ॥ 28
 సంధ్యా రాత్రిః దివా జ్యోత్స్నా
 కలా కావ్యా నిమేషికా ।
 ఉర్వీ కాత్యాయనీ శుక్లా
 సంసారార్థవతారిణీ ॥ 29
 కపిలా కీలికా - శోకా
 మల్లికా నవమల్లికా ।
 దేవికా నందికా శాంతా
 భంజికా భయభంజికా ॥ 30
 కాశికీ వైదికీ దేవీ
 సౌరీ రూపాధికా - తిభా ।
 దిగ్విస్త్రా నవవస్త్రా చ
 కన్యకా కమలోద్భవా ॥ 31
 శ్రీ సౌమ్యలక్ష్మణా - తీత
 దుర్గా సూత్ర ప్రబోధికా ।
 శ్రద్ధా మేధా కృతిః ప్రజ్ఞా
 ధారణా కాంతి రేవ చ ॥ 32
 శ్రుతి స్మృతి ర్ఘ్రితి ధన్యా
 భూతిరిష్టి ర్మనీషిణీ ।
 విరక్తి ర్ఘ్రిపినీ మాయా
 సర్వమాయా ప్రభంజినీ ॥ 33
 మాహేంద్రీ మంత్రిణీ సింహీ
 చేంద్రజాల స్వరూపిణీ ।
 అవస్థాత్రయ నిర్ముక్తా
 గుణత్రయ వివర్జితా ॥ 34

ఈషణత్రయ నిర్ముక్తా
 సర్వరోగ వివర్జితా ।
 యోగి ధ్యానాంత గమ్యా చ
 యోగధ్యాన పరాయణా ॥ 35
 త్రయీ శిఖా విశేషజ్ఞా
 వేదాంత జ్ఞానరూపిణీ ।
 భారతీ కమలా భాషా
 పద్మా పద్మావతీ కృతిః ॥ 36
 గౌతమీ గోమతీ గౌరీ
 ఈశానా హంసవాహినీ ।
 నారాయణీ ప్రభాధారా
 జాహ్నవీ శంకరాత్మజా ॥ 37
 చిత్రఘంటా సునందాశ్రీః
 మానవీ మనుసంభవా ।
 స్తంభినీ క్షోభిణీ మారీ
 భ్రామిణీ శత్రునాశినీ ॥ 38
 మోహినీ ద్వేషిణీ వీరా
 అఘోరా రుద్రరూపిణీ ।
 రుద్రైకాదశినీ పుణ్యా
 కళ్యాణీ లాభకారిణీ ॥ 39
 దేవదుర్గా మహాదుర్గా
 స్వప్న దుర్గా - ష్టభైరవీ ।
 సూర్యచంద్రాగ్ని రూపా చ
 గ్రహ సక్షత్ర రూపిణీ ॥ 40
 బిందునాదకళాతీతా
 బిందునాద కళాత్మికా ।
 దశవాయుజయకారా
 కళాషోడశ సంయుతా ॥ 41
 కాశ్యపీ కమలాదేవీ
 నాదచక్ర నివాసినీ ।

మృదాధారా స్థిరా గుహ్య
 దేవకా చక్రరూపిణీ ॥ 42
 అవిద్యా శార్వరీ భుంజా
 జంబాసుర నిబర్హిణీ ।
 శ్రీకాయా శ్రీకలా శుక్లా
 కర్మ నిర్మూల కారిణీ ॥ 43
 ఆదిలక్ష్మీః గుణాధారా
 పంచ బ్రహ్మాత్మికా పరా ।
 శ్రుతిః బ్రహ్మముఖా వాసా
 సర్వసంపత్తి రూపిణీ ॥ 44
 మృతసంజీవినీ మైత్రీ
 కామినీ కామవర్జితా ।
 నిర్వాణమార్గదా దేవీ
 హంసినీ కాళికా క్షమా ॥ 45
 సపర్యా గుణినీ భిన్నా
 నిర్గుణా ఖండితా శుభా ।
 స్వామినీ వేదినీ శక్యా
 శాంభవీ చక్రధారిణీ ॥ 46
 దండినీ ముండినీ వ్యాఘ్రీ
 శిఖినీ సోమసంహతిః ।
 చింతామణిః చిదానందా
 పంచబాణ ప్రబోధినీ ॥ 47
 బాణశ్రేణిః సహస్రాక్షీ
 సహస్ర భుజపాదుకా ।
 సంధ్యా బలిః త్రిసంధ్యాఖ్యా
 బ్రహ్మాండమణిభూషణా ॥ 48
 వాసవీ వారుణీ సేనా
 కుళికా మంత్రరంజినీ ।
 జితప్రాణస్వరూపా చ
 కాంతా కామ్యవరప్రదా ॥ 49

మంత్రబ్రాహ్మణవిద్యార్థా
నాదరూపా హవిష్మతీ ।
అధర్వణీశ్చృతి శ్చున్యా
కల్పనా వర్జితా సతీ ॥ 50
సత్తాజాతిః ప్రమా - మేయా
ప్రమతిః ప్రాణదా గతిః ।
అపర్ణా పంచపర్ణా చ
సర్వదా భువనేశ్వరీ ॥ 51
త్రైలోక్యమోహినీ విద్యా
సర్వభర్త్రీ క్షరా - క్షరా ।
హిరణ్యవర్ణా హరిణీ
సర్వోపద్రవనాశినీ ॥ 52
కైవల్యపదవీ రేఖా
సూర్యమండల సంస్థితా ।
సోమమండల మధ్యస్థా
వహ్నిమండల సంస్థితా ॥ 53
వాయుమండల మధ్యస్థా
వ్యోమమండల సంస్థితా ।
చక్రికా చక్రమధ్యస్థా
చక్రమార్గ ప్రవర్తినీ ॥ 54
కోకిలాకుల చక్రేశా
పక్షతిః పంక్తిపావనీ ।
సర్వసిద్ధాంతమార్గస్థా
షడ్వర్ణావరవర్జితా ॥ 55
శతరుద్రహరా హంత్రీ
సర్వసంహారకారిణీ ।
పురుషాః పౌరుషే తుష్టః
సర్వతంత్ర ప్రసూతికా ॥ 56
అర్థనారీశ్వరీ దేవీ

సర్వవిద్యా ప్రదాయినీ ।
భార్గవీ యాజుషీ విద్యా
సర్వోపనిషదాస్థితా ॥ 57
వ్యోమ కేశాఖిలప్రాణా
పంచకోశ విలక్షణా ।
పంచకోశాత్మికా ప్రత్యక్
పంచ బ్రహ్మాత్మికా శివా ॥ 58
జగజ్జరా జనిత్రీ చ
పంచకర్మ ప్రసూతికా ।
వాగ్దేవ్యాభరణాకారా
సర్వకామ్యస్థితా స్థితిః ॥ 59
అష్టాదశ చతుష్షష్ఠీ
పీఠికా విద్యయా యుతా ।
కాళికా కర్షణశ్యామా
యక్షిణీ కిన్నరేశ్వరీ ॥ 60
కేతకీ మల్లికా - శోకా
వారాహీ ధరణీ ధ్రువా ।
నారసింహీ మహోగ్రాస్యా
భక్తానా మార్తినాశినీ ॥ 61
అంతర్బలా స్థిరా లక్ష్మీః
జరామరణనాశినీ ।
శ్రీరంజితా మహాకాయా
సోమసూర్యాగ్ని లోచనా ॥ 62
అదితి ర్దేవ మాతా చ
అష్టపుత్రాష్ట యోగినీ ।
అష్టప్రకృతి రష్టాష్ట
విభ్రాజ ద్వికృతాకృతిః ॥ 63
దుర్భిక్ష ధ్వంసినీ దేవీ
సీతాసత్యా చ రుక్మిణీ ।

ఖ్యాతిజా భార్గవీ దేవీ
దేవయోనిః తవస్వినీ ॥ 64
శాకంబరీ మహాశోణా
గరుడోపరి సంస్థితా ।
సింహగా వ్యాఘ్రగా దేవీ
వాయుగా చ మహాద్రిగా ॥ 65
అకారాది క్షకారాంతా
సర్వవిద్యాధిదేవతా ।
మంత్ర వ్యాఖ్యాన నిపుణా
జ్యోతిశ్శాస్త్రైకలోచనా ॥ 66
ఇదాపింగళికా మధ్యా
సుషుమ్నా గ్రంధిభేదినీ ।
కాలచక్రాశ్రయోపేతా
కాలచక్రస్వరూపిణీ ॥ 67
వైశారదీ మతిశ్రేష్ఠా
వరిష్ఠా సర్వదీపికా ।
వైనాయకీ వరారోహ
శ్రోణివేలాబహిర్వళిః ॥ 68
జంభినీ జృంభిణీ జృంభ
కారిణీ గుణకారికా ।
శరణీ చక్రికా - సంతా
సర్వవ్యాధి చికిత్సకీ ॥ 69
దేవకీ దేవ సంకాశా
వారిధిః కరుణాకరా ।
శర్వరీ సర్వసంపన్నా
సర్వపాప ప్రభంజినీ ॥ 70
ఏకమాత్రా ద్విమాత్రా చ
త్రిమాత్రా చ తథాపరా ।
అర్థమాత్రా పరా సూక్ష్మా
సూక్ష్మార్థా - ర్థపరా - పరా ॥ 71

ఏకవీరా విశేషాఖ్యా
షష్ఠీ దేవీ మనస్వినీ ।
నైష్కర్మ నిష్కళా లోకా
జ్ఞానకర్మాధికా గుణా ॥ 72
సబంధ్యానంద సందోహా
వ్యోమాకారా - నిరూపితా ।
గద్య పద్యాత్మికా వాణీ
సర్వాలంకార సంయుతా ॥ 73
సాధుబంధపదన్యాసా
సర్వోకా ఘటికావళిః ।
షట్కర్మా కర్మశాకారా
సర్వకర్మ వివర్జితా ॥ 74
ఆదిత్యవర్ణా చాపర్ణా
కామినీ వరరూపిణీ ।
బ్రహ్మణీ బ్రహ్మసంతానా
వేదావాగీశ్వరీ శివా ॥ 75
పురాణ న్యాయ మీమాంసా
ధర్మశాస్త్రాగమ శ్రుతా ।
సద్యో వేదవతీ సర్వా
హంసీ విద్యాధిదేవతా ॥ 76
విశ్వేశ్వరీ జగద్ధాత్రీ
విశ్వనిర్మాణకారిణీ ।
వైదికీ వేదరూపా చ
కాళికా కాలరూపిణీ ॥ 77
నారాయణీ మహాదేవీ
సర్వతత్త్వ ప్రవర్తినీ ।
హిరణ్యవర్ణరూపా చ
హిరణ్యపద సంభవా ॥ 78
కైవల్యపదవీ పుణ్యా
కైవల్య జ్ఞాన లక్షితా ।

బ్రహ్మసంపత్తిరూపా చ
 బ్రహ్మసంపత్తికారిణీ ॥ 79
 వారుణీ వారుణారాధ్యా
 సర్వకర్మ ప్రవర్తినీ ।
 ఏకాక్షరపరా యుక్తా
 సర్వదారిద్ర్య భంజినీ ॥ 80
 పాశాంకుశాన్వితా దివ్యా
 వీణావ్యాఖ్యాక్ష సూత్రభృత్ ।
 ఏకమూర్తిః త్రయీమూర్తిః
 మధుకైటభభంజినీ ॥ 81
 సాంఖ్యా సాంఖ్యవతీ జ్వాలా
 జ్వలంతీ కామరూపిణీ ।
 జాగ్రంతీ సర్వసంపత్తి
 సుషుప్తా స్వేష్టదాయినీ ॥ 82
 కపాలినీ మహాదంష్ట్రా
 క్రూకుటీ కుటిలాననా ।
 సర్వావాసా సువాసా చ
 బృహత్సృష్టి శ్చ శర్వరీ ॥ 83
 ఛందోగణ ప్రతిష్ఠా చ
 కల్మాషీ కరుణాత్మికా ।
 చక్షుష్మతీ మహాఘోషా
 ఖడ్గ చర్మ ధరాశనిః ॥ 84
 శిల్ప వైచిత్ర్య విద్యోతా
 సర్వతో భద్రవాసినీ ।
 అచింత్య లక్షణాకారా
 సూత్రభాష్య నిబంధనా ॥ 85
 సర్వవేదార్థ సంపత్తిః
 సర్వశాస్త్రార్థ మాతృకా ।
 అకారాది క్షకారాంతః
 సర్వవర్ణ కృతస్థలా ॥ 86

సర్వలక్ష్మీః సదానందా
 సారవిద్యా సదాశివా ।
 సర్వజ్ఞా సర్వశక్తి శ్చ
 భేవరీ రూప గోచ్ఛితా ॥ 87
 అణిమాది గుణోపేతా
 పరాకాష్ఠా పరాగతిః ।
 హంసయుక్త విమానస్థా
 హంసారూఢా శశిప్రభా ॥ 88
 భవానీ వాసనాసక్తిః
 ఆకృతిస్థా - భిలాభిలా ।
 తంత్ర హేతు ర్విచిత్రాంగీ
 వ్యోమగంగా వినోదినీ ॥ 89
 వర్షా చ వార్షికా చైవ
 ఋగ్యజు స్సామరూపిణీ ।
 మహానదీ నదీపుణ్య -
 గణ్యపుణ్య గుణక్రియా ॥ 90
 సమాధిగత లభ్యార్థా
 శ్రోతవ్యా స్వప్రియా ఘృణా ।
 నామాక్షరపరా దేవీ
 ఉపసర్గ నఖాంచితా ॥ 91
 నిపాతోరుద్వయీ జంఘా
 మాతృకా మంత్రరూపిణీ ।
 ఆసీనా చ శయానా చ
 తిష్ఠంతీ ధావనాధికా ॥ 92
 లక్ష్మ్య లక్షణ యోగాధ్యా
 తాద్రూప్యగణనాకృతిః ।
 సైకరూపా నైకరూపా
 నేందురూపా సదాకృతిః ॥ 93
 సమాస తద్ధితాకారా
 విభక్తి వచనాత్మికా ।

స్వాహాకారా స్వధాకారా
 శ్రీ పత్యర్థాంగ నందినీ ॥ 94
 గంభీరా గహనా గుహ్య
 యోని లింగార్థ ధారిణీ ।
 శేషవాసుకి సంసేవ్యా
 చపలా వరవర్ణిణీ ॥ 95
 కారుణ్యాకార సంపత్తిః
 కీల కృన్మంత్ర కీలకా ।
 శక్తి బీజాత్మికా సర్వ
 మంత్రేష్టాక్షయ కామనా ॥ 96
 ఆగ్నేయీ పార్థివా ఆప్య
 వాయవ్యా వ్యోమకేతనా ।
 సత్యజ్ఞానాత్మికా నందా
 బ్రాహ్మీ బ్రహ్మ సనాతనీ ॥ 97
 అవిద్యా వాసనా మాయా
 ప్రకృతి స్సర్వ మోహినీ ।
 శక్తి ధారణ శక్తి శ్చ
 చిద చిచ్ఛక్తి యోగినీ ॥ 98
 వక్త్రారుణా మహామాయా
 మరీచి ర్మదమర్దినీ ।
 విరాట్స్వహా స్వధా శుద్ధా
 నిరూపాస్తి స్సుభక్తిగా ॥ 99
 నిరూపితా ద్వయీ విద్యా
 నిత్యానిత్యస్వరూపిణీ ।
 వైరాజమార్గ సంచారా
 సర్వ సత్పథ దర్శినీ ॥ 100
 జాలంధరీ మృదానీ చ
 భవానీ భవ భంజినీ ।
 త్రైకాలికా జ్ఞాన తంతుః
 త్రికాల జ్ఞానదాయినీ ॥ 101

నాదాతీతా స్మృతిః ప్రజ్ఞాః
 ధాత్రీరూపా త్రిపుష్కరా ।
 పరాజితా విధానజ్ఞా
 విశేషిత గుణాత్మికా ॥ 102
 హిరణ్య కేశినీ హేమా
 బ్రహ్మసూత్ర విచక్షణా ।
 అసంఖ్యేయా పరార్థాంతా
 స్వరవ్యంజన వైఖరీ ॥ 103
 మధుజిహ్వ మధుమతీ
 మధుమాసోదయా మధుః ।
 మాధవీ చ మహాభాగా
 మేఘగంభీర నిస్వనా ॥ 104
 బ్రహ్మవిష్ణు మహేశాది
 జ్ఞాతవ్యార్థ విశేషగా ।
 నాభౌ వస్నిశిఖాకారా
 లలాటే చంద్ర సన్నిభా ॥ 105
 క్రూమధ్యే భాస్కరాకార
 సర్వ తారాకృతిః హృది ।
 కృత్తికాది భరణ్యంత
 నక్షత్రే - ష్టర్చితోదయా ॥ 106
 గ్రహవిద్యాత్మికా జ్యోతిః
 జ్యోతిః విస్మతి జీవికా ।
 బ్రహ్మాండగర్భిణీ బాల
 సప్తావరణ దేవతా ॥ 107
 వైరాజోత్తమ సామ్రాజ్యా
 కుమార కుశలోదయా ।
 బగళా భ్రమరాంబా చ
 శివదూతీ శివాత్మికా ॥ 108
 మేరు వింధ్యాధి సంస్థానా
 కాశ్మీరపురవాసినీ ।

యోగనిద్రా మహానిద్రా
 వినిద్రా రాక్షసాశ్రితా || 109
 సువర్ణదా మహాగంగా
 పంచాఖ్యా పంచ సంహతిః ।
 సుప్రజాతా సువీర్యా చ
 సుపోషా సుపతి శ్చివా || 110
 సుగృహ రక్తబీజాంతా
 హతకందర్ప జీవికా ।
 సముద్ర వ్యోమ మధ్యస్థా
 సమబిందు సమాశ్రయా || 111
 సౌభాగ్యరస జీవాతుః
 సారా సార వివేకద్యుక్ ।
 త్రివళ్యాది సుపుష్టాంగా
 భారతీ భరతాశ్రితా || 112
 నాదబ్రహ్మమయీ విద్యా
 జ్ఞాన బ్రహ్మమయీ పరా ।
 బ్రహ్మనాడీ నిరుక్తిశ్చ
 బ్రహ్మకైవల్య సాధనా || 113
 కాళికేయ మహోదార
 వీర్య విక్రమ రూపిణీ ।
 బడబాగ్ని శిఖావక్త్రా
 మహాకబళ తర్పణా || 114
 మహాభూతా మహాదర్పా
 మహాసారా మహాక్రతుః ।
 పంచభూతా మహాగ్రాసా
 పంచభూతాధి దేవతా || 115
 సర్వప్రమాణా సంపత్తిః
 సర్వరోగ ప్రతిక్రియా ।
 బ్రహ్మాందాంత బహిర్వాప్తా
 విష్ణువక్షో విభూషణీ || 116

శాంకరీ విధివక్త్ర స్థా
 ప్రవరా వరహేతుకీ ।
 హేమమాలా శిఖామాలా
 త్రిశిఖా పంచలోచనా || 117
 సర్వాగమ సదాచారా
 మర్యాదా యాతుభంజనీ ।
 పుణ్యశ్లోక ప్రబంధాధ్యా
 సర్వాంతర్యామి రూపిణీ || 118
 సామగాన సమారాధ్యా
 శ్రోతృకర్ణ రసాయనా ।
 జీవలోకైక జీవా తుః
 భద్రోదార విలోకనా || 119
 తటిత్కేటి లసత్కాంతిః
 తరుణీ హరిసుందరీ ।
 మీననేత్రా చ నేంద్రాక్షీ
 విశాలాక్షీ సుమంగళా || 120
 సర్వమంగళ సంపన్నా
 సాక్షాన్మంగళ దేవతా ।
 దేహ హృద్దీపికా దీప్తిః
 జన్మపాపప్రణాశినీ || 121
 అర్థచంద్రోల్లస ద్దండ్రా
 యజ్ఞవాటీ విలాసినీ ।
 మహాదుర్గా మహోత్సాహా
 మహాదేవ బలోదయా || 122
 ధాకినీధ్యా శాకినీధ్యా
 సాకినీధ్యా సమస్తజుట్ ।
 నిరంకుశా నాకివంద్యా
 షడాధారాధిదేవతా || 123
 భువనజ్ఞాన నిశ్చేణిః
 భువనాకార వల్లరీ ।

శాశ్వతీ శాశ్వతాకారా
 లోకానుగ్రహకారిణీ || 124
 సారసీ మానసీ హంసీ
 హంసలోక ప్రదాయినీ ।
 చిన్మూద్రాలంకృతకరా
 కోటిసూర్య సమప్రభా || 125
 సుఖప్రాణి శిరోరేఖా
 సదదృష్ట ప్రదాయినీ ।
 సర్వసాంకర్య దోషఘ్నీ
 గ్రహోపద్రవనాశినీ || 126
 క్షుద్రజంతు భయఘ్నీ చ
 విషరోగాది భంజినీ ।
 సదా శాంతా సదా శుద్ధా
 గృహచ్ఛిద్ర నివారిణీ || 127
 కలిదోష ప్రశమనీ
 కోలాహల పురస్థితా ।
 గౌరీ లాక్షణికీ ముఖ్యా
 జఘన్యాకృతి వర్ణితా || 128
 మాయా - విద్యా మూలభూతా
 వాసవీ విష్ణుచేతనా ।
 వాదినీ వసురూపా చ
 వసురత్న పరిచ్ఛదా || 129
 ఛాందసీ చంద్ర హృదయా
 మంత్ర స్వచ్ఛందభైరవీ ।
 వనమాలా వైజయంతీ
 పంచ దివ్యాయుధాత్మికా || 130
 పీతాంబరమయీ చంచల్
 కౌస్తుభా హరికామినీ ।
 నిత్యా తథ్యా రమా రామా
 రమణీ మృత్యుభంజినీ || 131

జ్యేష్ఠా కాష్ఠా ధనిష్ఠాంతా
 శరాంగీ నిర్గుణప్రియా ।
 మైత్రేయా మిత్రవిందా చ
 శేష్య శేష కళాశయా || 132
 వారాణసీ వాస లభ్యా
 చార్యావర్త జనస్తుతా ।
 జగదుత్పత్తి సంస్థాన
 సంహార త్రయ కారణా || 133
 త్వమంబా విష్ణుసర్వస్వం
 నమస్తే స్తు మహేశ్వరీ ।
 నమస్తే సర్వలోకానాం
 జనన్యై పుణ్యమూర్తయే || 134
 సిద్ధలక్ష్మీః మహాకాలీ
 మహాలక్ష్మీః నమో - స్తుతే ।
 సద్యోజాతాది పంచాగ్ని
 రూపా పంచక పంచకమ్ || 135
 యంత్రలక్ష్మీః భవాత్మాదిః
 ఆద్యాద్యే తే నమో నమః ।
 సృష్ట్యాది కారణాకార
 వితతే దోషవర్జితే || 136
 జగలక్ష్మీః జగన్మాతః
 విష్ణుపత్నీ నమో - స్తుతే ।
 నవకోటి మహాశక్తి
 సముపాస్య పదాంబుజే || 137
 కనత్సోవర్ణ రత్నాధ్య
 సర్వాభరణభూషితే ।
 అనంతనిత్య మహిషీ
 ప్రపంచేశ్వర నాయకీ || 138
 అత్యుచ్చిత పదాంతస్థే
 పరమ వ్యోమనాయకీ ।

నాకపుష్పాంగతారాధ్యే
 విష్ణులోక విలాసినీ ॥ 139
 వైకుంఠ రాజమహిషీ
 శ్రీరంగ నగరాశ్రితే ।
 రంగనాయకి భూపుత్రీ
 కృష్ణ వరద వల్లభే ॥ 140
 కోటిబ్రహ్మాది సంసేవ్యే
 కోటిరుద్రాది కీర్తితే ।
 మాతులుంగ మయం భేటం
 సౌవర్ణ చషకం తథా ॥ 141
 పద్మద్వయం పూర్ణకుంభం
 కీరం చ వరదాభయే ।
 పాశమంకుశకం శంఖం
 చక్రం శూలం కృపాణికాం ॥ 142
 ధనుర్బాణౌ చాక్షమాలాం
 చిన్మూద్రా మపి బిభ్రతీమ్ ।
 అష్టాదశభుజే లక్ష్మీ
 మహాష్టాదశ పీఠగే ॥ 143
 భూమినీలాది సంసేవ్యే
 స్వామి చిత్తానువర్తినీ ।
 పద్మే పద్మాలయే పద్మీ
 పూర్ణకుంభాభిషేచితే ॥ 144
 ఇందిరేందిందిరాభాక్షీ
 క్షీరసాగర కన్యకే ।
 భార్గవీ త్వం స్వతంత్రేచ్ఛా
 వశీకృత జగత్పతీ ॥ 145
 మంగళం మంగళానాం త్వం
 దేవతానాం చ దేవతా ।
 త్వముత్తమోత్తమానాం చ
 త్వం శ్రేయః పరమామృతాం ॥ 146

ధనధాన్యాదివృద్ధి శ్చ
 సార్వభౌమసుఖోచ్చయా ।
 ఆందోళికాది సౌభాగ్యం
 మత్తేభాది మహోదయా ॥ 147
 పుత్రపౌత్రాభివృద్ధి శ్చ
 విద్యాభోగ బలాధికమ్ ।
 ఆయురారోగ్య సంపత్తిః
 అష్టైశ్వర్యం త్వ మేవ హి ॥ 148
 పరమేశ విభూతి శ్చ
 సూక్ష్మా త్సుక్ష్మతరా గతిః ।
 సదయాపాంగ సందత్త
 బ్రహ్మాండ్రాది పదస్థితిః ॥ 149
 అవ్యాహత మహాభాగ్యం
 త్వ మేవాక్షోభ్య విక్రమాః ।
 సమన్వయా శ్చ వేదనాం
 అవిరోధా త్వ మేవ హి ॥ 150
 నిశ్రేయస పదప్రాప్తి
 సాధనం ఫలరూపిణీ ।
 శ్రీమంత్ర రాజరాజ్ఞీ చ
 శ్రీవిద్యా క్షేమకారిణీ ॥ 151
 శ్రీం బీజ జప సంతుష్టా
 ఐం హ్రీం శ్రీం బీజ పాలికా ।
 ప్రపత్తి మార్గ సులభా
 విష్ణు ప్రథమ కింకరీ ॥ 152
 క్లీంకారార్థ సవిత్రీ చ
 సామంగళ్యాధిదేవతా ।
 శ్రీషోడశాక్షరీ విద్యా
 శ్రీయంత్ర పురవాసినీ ॥ 153
 సర్వమంగళ మాంగళ్యే
 శివే సర్వార్థ సాధికే ।

శరణ్యే త్ర్యంబకే దేవి
 నారాయణి నమో - స్తుతే ॥ 154
 పునః పునర్నమస్తే - స్తు
 సాష్టాంగ మయుతం పునః ॥ 155
 శ్రీలక్ష్మీఅష్టోత్తర శతనామస్తోత్రమ్
 దేవ్యువాచ :
 దేవ దేవ మహాదేవ
 త్రికాలజ్ఞ మహేశ్వర ! ।
 కరుణాకర దేవేశ
 భక్తానుగ్రహ కారక ! ॥ 1
 అష్టోత్తర శతం లక్ష్యాః
 శ్రోతు మిచ్ఛామి తత్త్వతః ।
 ఈశ్వర ఉవాచ :
 దేవి సాధు మహాభాగే
 మహాభాగ్య ప్రదాయకమ్ ॥ 2
 సర్వైశ్వర్యకరం పుణ్యం
 సర్వపాప ప్రణాశనమ్ ।
 సర్వదారిద్ర్యశమనం
 శ్రవణా ద్భుక్తిముక్తిదమ్ ॥ 3
 రాజవశ్యకరం దివ్యం
 గుహ్యత్ గుహ్యతమం పరమ్ ।
 దుర్లభం సర్వదేవానాం
 చతుష్షష్ఠి కళాస్పదమ్ ॥ 4
 పద్మాదీనాం వరాంతానాం
 నిధీనాం నిత్యదాయకమ్ ।
 సమస్త దేవ సంసేవ్యం
 అణిమాద్యష్ట సిద్ధిదమ్ ॥ 5
 కిమత్ర బహునోక్తేన
 దేవీ ప్రత్యక్షదాయకమ్ ।

తవ ప్రీత్యాద్య వక్ష్యామి
 సమాహిత మనాః శృణు ॥ 6
 అస్య శ్రీ లక్ష్మ్యష్టోత్తర శతనామస్తోత్ర
 మహామంత్రస్య మహాలక్ష్మీస్తు దేవతా క్షీం బీజం,
 భువనేశ్వరీ శక్తిః, శ్రీమహాలక్ష్మీ ప్రసాదసిద్ధ్యర్థే
 జపే వినియోగః.
 ధ్యానమ్
 వందే పద్మకరాం ప్రసన్నవదనాం
 సౌభాగ్యదాం భాగ్యదాం
 హస్తాభ్యా మభయప్రదాం
 మణిగణైః నానావిధై ర్భూషితామ్ ।
 భక్తాభీష్టఫలప్రదాం హరిహర
 బ్రహ్మాదిభి స్సేవితామ్
 పార్శ్వే పంకజ శంఖ పద్మనిధిభి
 ర్యుక్తాం సదా శక్తిభిః ॥ 1
 సరసిజ నయనే సరోజహస్తే
 ధవళతరాంశుక గంధమాల్యశోభే ।
 భగవతి హరివల్లభే మనోజ్ఞే!
 త్రిభువనభూతికరి ప్రసీద మహ్యమ్ ॥ 2
 ప్రకృతిం వికృతిం విద్యాం
 సర్వభూతహిత ప్రదామ్ ।
 శ్రద్ధాం విభూతిం సురభిం
 నమామి పరమాత్మికామ్ ॥ 1
 వాచం పద్మాలయాం పద్మాం
 శుచిం స్వాహాం స్వధాం సుధామ్ ।
 ధన్యాం హిరణ్మయీం లక్ష్మీం
 నిత్యపుష్టాం విభావరీమ్ ॥ 2
 అదితిం చ దితిం దీప్తాం
 వసుధాం వసుధారిణీమ్ ।
 నమామి కమలాం కాంతాం

కామాక్షీం క్రోధసంభవామ్ || 3
 అనుగ్రహప్రదాం బుద్ధిం
 అసఘాం హరివల్లభామ్ ।
 అశోకామమృతాం దీప్తాం
 లోకశోక వినాశినీమ్ || 4
 నమామి ధర్మనిలయాం
 కరుణాం లోకమాతరమ్ ।
 పద్మప్రియాం పద్మహస్తాం
 పద్మాక్షీం పద్మసుందరీమ్ || 5
 పద్మోద్భవాం పద్మముఖీం
 పద్మనాభప్రియాం రమామ్ ।
 పద్మమాలాధరం దేవీం
 పద్మినీం పద్మగంధినీమ్ || 6
 పుణ్యగంధాం సుప్రసన్నాం
 ప్రసాదాభిముఖీం ప్రభామ్ ।
 నమామి చంద్రవదనాం
 చంద్రాం చంద్రసహోదరీమ్ || 7
 చతుర్భుజాం చంద్రరూపాం
 ఇందిరా మిందుశీతలామ్ ।
 ఆహ్లాదజననీం పుష్టిం
 శివాం శివకరీం సతీమ్ || 8
 విమలాం విశ్వజననీం
 పుష్టిం దారిద్ర్యనాశినీమ్ ।
 ప్రీతిపుష్కరిణీం శాంతాం
 శుక్లమాల్యాంబరాం శ్రియమ్ || 9
 భాస్కరీం బిల్వనిలయాం
 వరారోహం యశస్వినీమ్ ।
 వసుంధరా ముదారాంగాం
 హరిణీం హేమమాలినీమ్ || 10
 ధనధాన్యకరీం సిద్ధిం

స్రైణసౌమ్యాం శుభప్రదామ్ ।
 నృపవేశ్య గతానందాం
 వరలక్ష్మీం వసుప్రదామ్ || 11
 శుభాం హిరణ్య ప్రాకారాం
 సముద్ర తనయాం జయామ్ ।
 నమామి మంగళాం దేవీం
 విష్ణువక్షఃస్థలస్థితామ్ || 12
 విష్ణుపత్నీం ప్రసన్నాక్షీం
 నారాయణ సమాశ్రితామ్ ।
 దారిద్ర్యధ్వంసినీం దేవీం
 సర్వోపద్రవ వారిణీమ్ || 13
 నవదుర్గాం మహాకాళీం
 బ్రహ్మ విష్ణు శివాత్మికామ్ ।
 త్రికాలజ్ఞాన సంపన్నామ్
 నమామి భువనేశ్వరీమ్ || 14

శ్రీ లక్ష్మణాక్షర శతనామ స్తోత్రం సమాప్తమ్

శ్రీ అష్టలక్ష్మీస్తుతిః

నిత్య సౌభాగ్య సౌశీల్యం
 వరలక్ష్మీం దదాతియా ।
 ప్రసన్నాం స్రైణ సులభాం
 ఆదిలక్ష్మీం నమామ్యహమ్ || 1
 పుత్రపౌత్ర స్వరూపేణ
 పశు భృత్యాత్మనా స్వయమ్ ।
 సంభవంతీం చ సంతాన
 లక్ష్మీం దేవీం నమామ్యహమ్ || 2
 రథ మధ్యా మశ్వ పూర్వా
 గజనాథ ప్రబోధినీమ్ ।
 సామ్రాజ్య దాయినీం దేవీం
 గజలక్ష్మీం నమామ్యహమ్ || 3

ధనమగ్ని ర్ధనం వాయుః
 ధనం భూతాని పంచ చ ।
 ప్రభూతైశ్వర్య సంధాత్రీం
 ధనలక్ష్మీం నమామ్యహమ్ || 4
 పృథ్వీ గర్భ సముద్భిన్న
 నానావ్రీహి స్వరూపిణీమ్ ।
 పశు సంపత్యరూపాం చ
 ధాన్య లక్ష్మీం నమామ్యహమ్ || 5
 సర్వశక్తి స్వరూపాం చ
 సర్వసిద్ధి ప్రదాయినీమ్ ।
 సర్వేశ్వరీం శ్రీ విజయలక్ష్మీం
 దేవీం త్వాం నమామ్యహమ్ || 6
 నానా విజ్ఞాన సంధాత్రీం
 బుద్ధి శుద్ధి ప్రదాయినీమ్ ।
 అమృతత్వప్రదాత్రీం చ
 విద్యాలక్ష్మీం నమామ్యహమ్ || 7
 న మాతృర్యం న చ క్రోధో
 న భీతి ర్న చ భేదధీః ।
 యద్భక్తానాం వినీతానాం
 ధైర్యలక్ష్మీం నమామ్యహమ్ || 8
 అష్టలక్ష్మీ సమాహార
 స్వరూపాం తాం హరిప్రియామ్ ।
 మోక్షలక్ష్మీం మహాలక్ష్మీం
 సర్వలక్ష్మీం నమామ్యహమ్ || 9
 దారిద్ర్య దుఃఖ హరణం
 సమృద్ధి రపి సంపదామ్ ।
 సచ్చిదానంద పూర్ణత్వం
 అష్టలక్ష్మీ స్తుతే ర్భవేత్ || 10

శ్రీ సూక్తమ్

హిరణ్యవర్షా మితి పంచదశర్చస్య సూక్తస్య
 ఆనందకర్షమ చిక్లీతేందిరాసుతా ఋషయః ।
 శ్రీరగ్ని ర్దేవతా । ఆద్యాస్తిస్రోనుష్టభః । చతుర్థి
 బృహతీ । పంచమీషష్ఠయా త్రిష్టభా । తతో -
 ష్టావనుష్టభః । అంత్యా ప్రస్తారపంక్తిః । శ్రీ
 మహాలక్ష్మీ ప్రీత్యర్థే జపే అభిషేకే హోమే
 వినియోగః ।

హరిః ఓమ్

హిరణ్యవర్షాం హరిణీం
 సువర్ణరజతస్రజామ్ ।
 చంద్రాం హిరణ్యయాం లక్ష్మీం
 జాతవేదో మ ఆ వహ || 1
 తాం మ ఆ వహ జాతవేదో
 లక్ష్మీమనపగామినీమ్ ।
 యస్యాం హిరణ్యం విందేయం
 గామశ్వం పురుషానహమ్ || 2
 అశ్వపూర్వాం రథమధ్యాం
 హస్తినాదప్రబోధినీమ్ ।
 శ్రియం దేవీ ముపహ్వయే
 శ్రీర్మా దేవీ జుషతామ్ || 3
 కాం సోస్మితాం హిరణ్యప్రాకార
 మార్ద్రాం జ్వలంతీమ్
 తృప్తాం తర్పయంతీమ్ ।
 పద్మే స్థితాం పద్మవర్షాం
 తామిహోపహ్వయే శ్రియమ్ || 4
 చంద్రాం ప్రభాసాం
 యశసాజ్వలంతీం శ్రియం
 లోకే దేవజుష్టా ముదారామ్ ।
 తాం పద్మినీమీం శరణ మహం

ప్రపద్యే అలక్ష్మీ ర్మే
 నశ్యతాం త్వాం వృణే || 5
 ఆదిత్యవర్ణ తపసోధిజాతో
 వనస్పతి స్తవ వృక్షోధ బిల్వః ।
 తస్య ఫలాని తపసా నుదన్తు
 మాయాన్తరాయాశ్చ బాహ్యే అలక్ష్మీః || 6
 ఉపైతు మాం దేవసఖః
 కీర్తిశ్చ మణినా సహ ।
 ప్రాదుర్భూతోస్మి రాష్ట్రే - స్మిన్
 కీరిమృద్ధిం దదాతు మే || 7
 క్షుత్తిపాసామలాం జ్యేష్ఠాం
 అలక్ష్మీం నాశయామ్యహమ్ ।
 అభూతిమనమృద్ధిం చ
 సర్వాం నిర్ణుద మే గృహేత్ || 8
 గంధద్వారాం దురాధర్షాం
 నిత్యపుష్పాం కరీషిణీమ్ ।
 ఈశ్వరీం సర్వభూతానాం
 తామిహోపహ్వయే శ్రియమ్ || 9
 మనసః కామమాకూతిం
 వాచః సత్యమశీ మహి ।
 పశూనాం రూపమన్నస్య
 మయి శ్రీః శ్రయతాం యశః || 10
 కర్ణమేన ప్రజాభూతా
 మయి సంభవ కర్ణమ ।
 శ్రియం వాసయ మే కులే
 మాతరం పద్మమాలినీమ్ || 11
 అపః ప్రజంతు స్నిగ్ధాని
 చిక్లీత వస మే గృహే ।
 ని చ దేవీం మాతరం
 శ్రియం వాసయ మే కులే || 12

ఆర్ద్రాం పుష్కరిణీం పుష్టిం
 పింగలాం పద్మమాలినీమ్ ।
 చంద్రాం హిరణ్యమయీం లక్ష్మీం
 జాతవేదో మ ఆ వహ || 13
 ఆర్ద్రాం యః కరిణీం యష్టిం
 సువర్ణాం హేమమాలినీమ్ ।
 సూర్యాం హిరణ్మయీం లక్ష్మీం
 జాతవేదో మ ఆ వహ || 14
 తాం మ ఆ వహ జాతవేదో
 లక్ష్మీ మనవగామినీమ్ ।
 యస్యాం హిరణ్యం ప్రభూతం
 గావో దాస్యో - శ్వాన్
 విందేయం పురుషానహమ్ || 15
 ఫలశ్రుతిః
 యః శుచిః ప్రయతో భూత్వా
 జుహుయాదాజ్యమన్వహమ్ ।
 శ్రియః పంచదశర్చం చ
 శ్రీకామః సతతం జపేత్ || 1
 ఆనందః కర్ణమశ్చైవ
 చిక్లీత ఇతి విశ్రుతాః ।
 ఋషయ స్తే త్రయః పుత్రాః
 స్వయం శ్రీరేవ దేవతా || 2
 పద్మాసనే పద్మ ఊరూ
 పద్మాక్షీ పద్మసంభవే ।
 త్వం మాం భజస్య పద్మాక్షీ
 యేన సౌఖ్యం లభామ్యహమ్ || 3
 అశ్వదాయై చ గోదాయై
 ధనదాయై మహాధనే ।
 ధనం మే జుషతాం దేవీ
 సర్వకామార్థ సిద్ధయే || 4

పద్మాసనే పద్మవిపద్మపత్రే
 పద్మప్రియే పద్మదలాయతాక్షి ।
 విశ్వప్రియే విష్ణుమనోనుకూలే
 త్వత్పాదపద్మం మయి సన్నిధత్స్వ || 5
 పుత్రపౌత్ర ధనం ధాన్యం
 హస్త్యశ్వా జావిగోరథమ్ ।
 ప్రజానాం భవసి మాతా
 ఆయుష్మంతం కరోతు మామ్ || 6
 చంద్రాభాం లక్ష్మీ మీశానాం
 సూర్యాభాం శ్రియ మీశ్వరీమ్ ।
 చంద్రసూర్యాగ్ని వర్ణాభామ్
 మహాలక్ష్మీ ముపాస్మహే || 7
 ధన మగ్ని ర్ధనం వాయు
 ర్ధనం సూర్యో ధనం వసుః ।
 ధన మింద్రో బృహస్పతిః
 వరుణం ధన మశ్నుతే || 8
 వైసతేయ! సోమం పిబ
 సోమం పిబతు వృత్రహా ।
 సోమం ధనస్య సోమినో
 మహ్యం దదాతు సోమినీ || 9
 న క్రోధో నచ మాత్సర్యం
 న తోభో నా శుభా మతిః ।
 భవంతి కృతపుణ్యానాం
 భక్తానాం శ్రీసూక్తం జపే త్సదా || 10
 వర్షంతు తే విభావరి!
 దివో అభ్రస్య విద్యుతః ।
 రోహంతు సర్వబీజా
 న్యవ బ్రహ్మద్విషో జహి || 11
 పద్మప్రియే పద్మిని! పద్మహస్తే!
 పద్మాలయే! పద్మదలాయతాక్షి ।

విశ్వప్రియే విష్ణుమనోనుకూలే!
 త్వత్పాదపద్మం మయి సన్నిధత్స్వ || 12
 యా సా పద్మాసనస్థా విపులకటితటీ
 పద్మపత్రాయతాక్షీ
 గంభీరావర్తనాభిః స్తనభర నమితా
 శుభ్రపస్త్రోత్తరీయా ।
 లక్ష్మీ ర్దివ్యై ర్గజేంద్రైః మణిగణఖచితైః
 స్నాపితా హేమకుంభైః
 నిత్యం సా పద్మహస్తా మమ వసతు
 హృహే సర్వమాంగళ్యముక్తా || 13
 లక్ష్మీం క్షీరసముద్రరాజతనయాం
 శ్రీరంగధామేశ్వరీం
 దాసీభూత సమస్త దేవ వనితాం
 తోకైకదీపాంకురామ్ ।
 శ్రీమన్మంద కటాక్షలబ్ధ విభవ
 బ్రహ్మాండ్రగంగాధరాం
 త్వాం త్రైలోక్య కుటుంబినీం
 సరసిజాం వందే ముకుందప్రియామ్ ||
 సిద్ధలక్ష్మీ ర్మోక్షలక్ష్మీః
 జయలక్ష్మీ సరస్వతీ ।
 శ్రీ ర్లక్ష్మీ ర్వరలక్ష్మీ శ్చ
 ప్రసన్నా మమ సర్వదా || 15
 వరాంకుశౌ పాశ మభీతిముద్రాం
 కరై ర్వహంతీం కమలాసనస్థామ్ ।
 బాలార్కకోటి ప్రతిభాం త్రినేత్రాం
 భజే హ మంబాం జగదీశ్వరీం తామ్ ||
 సర్వమంగళమాంగళ్యే!
 శివే! సర్వార్థసాధికే! ।
 శరణ్యే! త్ర్యంబకే! దేవి
 నారాయణి! నమో - స్తు తే || 17

సరసిజ నిలయే సరోజహస్తే
భవకతరాంశుక గంధమాల్యకోభే ।
భగవతి హరివల్లభే మనోజ్ఞే
త్రిభువనభూతికరి ప్రసీద మహ్యమ్ ॥

19

విష్ణుపత్నీం క్షమాం దేవీం
మాధవీం మాధవప్రియామ్ ।
లక్ష్మీం ప్రియసఖీం భూమిం
నమా మృచ్యుతవల్లభామ్ ॥
శ్రీయే జాతశ్రీయానిర్యాయ
శ్రీయం వయోజనకృభ్యో దయాత్తు
శ్రీయం వసానా శ్రుతత్వమాయన్
భజన్తి సద్య సువితాతవిదధూన్ ॥
శ్రీయ ఏవైనం తచ్చియా మాదధాతి
సంతతమృచా వషట్ తృత్యం సన్ధత్తమ్
సంధీయతే ప్రజయా పశుభిః
య ఏవం వేద ॥
మహాదేవ్యై చ విద్యహే
విష్ణు పత్నైచ ధీమహి
త న్నో లక్ష్మీః ప్రచోదయాత్ ॥
శ్రీ వర్చస్వ మాయుష్య మారోగ్య
మా విధాచోచభమానం మహీయతే ।
ధనం ధాన్యం పశుం బహుపుత్రలాభం
శతసంవత్సరం దీర్ఘ మాయుః ॥

శ్రీ స్తుతిః

సింహాసనగతః శక్రః
సంప్రాప్య త్రిదివం పునః ।
దేవరాజ్యే స్థితో దేవీం
తుష్టా వాఙ్మకరాం తతః ॥

1

ఇంద్ర ఉవాచ :

నమస్తే సర్వలోకానాం
జననీ మణ్ణ సంభవామ్ ।
శ్రీయ మున్నద్ర పద్మాక్షీం
విష్ణు వక్షః స్థల స్థితామ్ ॥ 2
పద్మాలయాం పద్మకరాం
పద్మపత్ర నిభేక్షణామ్ ।
వందే పద్మముఖీం దేవీం
పద్మనాభప్రియా మహమ్ ॥ 3
త్వం సిద్ధి స్త్వం స్వధా స్వాహా
సుధా త్వం లోకపావనీ ।
సంధ్యా రాత్రిః ప్రభా భూతి
రేధా శ్రద్ధా సరస్వతీ ॥ 4
యజ్ఞవిద్యా మహావిద్యా
గుహ్యవిద్యా చ శోజనే ।
ఆత్మవిద్యా చ దేవి! త్వం
విముక్తి ఫలదాయినీ ॥ 5
ఆన్వీక్షకీ త్రయీ వార్తా
దండనీతి స్త్వమేవ చ ।
సౌమ్యా సౌమ్యైః జగద్రూపైః
త్వ యైత దేవి! పూరితమ్ ॥ 6
కా త్వన్యా త్వా మృతే దేవి!
సర్వయజ్ఞ మయం వపుః ।
అధ్యాస్తే దేవదేవస్య
యోగిచింత్యం గదా భృతః ॥ 7
త్వయా దేవి! పరిత్యక్తం
సకలం భువన త్రమయే ।
విసప్తప్రాయ మభవ త్వ
యేదానీం సమేధితమ్ ॥ 8
దారాః పుత్రా స్తథా గారా

సుహృ ద్ధాన్య ధనాదికమ్ ।
భవత్యేత నృహాభాగే!
నిత్యం త్వద్విక్షణా స్మృణామ్ ॥ 9
శరీ రారోగ్య మైశ్వర్యం
అరిపక్షక్షయః సుఖమ్ ।
దేవి! త్వద్దృష్టి దృష్టానాం
పురుషాణాం న దుర్లభమ్ ॥ 10
త్వం మాతా సర్వలోకానాం
దేవదేవో హరిః పితా ।
త్వయైత ద్విష్ణునా చాంబ!
జగ ద్వాప్తం చరాచరమ్ ॥ 11
మా నః కోశం తథా గోష్ఠం
మా గృహ్యం మా పరిచ్ఛదమ్ ।
మా శరీరం కలత్రం చ
త్యజేధాః సర్వపావనీ ॥ 12
మా పుత్రా న్మా సుహృ ద్వర్గం
మా పశూ న్మా విభూషణమ్ ।
త్యజేధా మమ దేవస్య
విష్ణోః వక్షఃస్థలాలయే ॥ 13
సత్వేన సత్య శౌచాభ్యాం
తథా శీలాదిభి ర్గుణైః ।
త్యజ్యంతే తే నరాః సద్యః
సంత్యక్తా యే త్వయామలే! ॥ 14
త్వయా విలోకితా సద్యః
శీలాద్యై రభిలై ర్గుణైః ।
కులైశ్చర్యై శ్చ యుజ్యంతే
పురుషా నిర్గుణా అపి ॥ 15
సః శ్లాఘ్యః స గుణీ ధన్యః
స కులీనః స బుద్ధిమాన్ ।
స శూరః స చ విక్రాంతో

య స్త్వయా దేవి! వీక్షితః ॥ 16
సద్యో వైగుణ్య మాయాంతి
శీలాద్యాః సకలా గుణాః ।
పరాఙ్ముఖీ జగద్ధాత్రీ
యస్య త్వం విష్ణు వల్లభే! ॥ 17
న తే వర్ణయితుం శక్తా
గుణాన్ జిహ్వసి వేధసః ।
ప్రసీద దేవి! పద్మాక్షి!
మా స్మాం స్త్యక్తీః కదాచన ॥ 18
శ్రీపరాశర ఉవాచ :
ఏవం శ్రీః సంస్తుతా సమ్యక్
ప్రాహ దేవీ శతక్రతుమ్ ।
శృణ్వతాం సర్వదేవానాం
సర్వభూతస్థితా ద్విజః ॥ 19
పరితుష్టాస్మి దేవేశ!
సోత్రే ణానేన తే హరే! ।
వరం వృణీష్య య స్త్విష్టో
వరదాహం తవాగతా ॥ 20
ఇంద్ర ఉవాచ :
వరదా యది మే దేవి!
వరార్హో యది వాప్యహమ్ ।
త్రైలోక్యం న త్వయా త్యాజ్యం
మేష మే - స్తు వరః పరః ॥ 21
స్తోత్రేణ య స్త ధైతేన
త్వాం స్తోష్య త్యభి సంభవే ।
స త్వయా న పరిత్యాజ్యో
ద్వితీయో - స్తు వరో మమ ॥ 22
శ్రీరువాచ :
త్రైలోక్యం త్రిదశ శ్రేష్ఠ!
న సంత్యక్త్యామి వాసవ!

దత్తో వరో మయా య స్తే
 సోత్రారాధన తుష్టయా || 23
 య శ్చ సాయం తథా ప్రాతః
 స్తోత్రేణానన మానవః ।
 మాం స్తోష్యతి న తస్మాహం
 భవిష్యామి పరాజ్ఞుభీ || 24
 శ్రీ పరాశర ఉవాచ :
 ఏవం దదా వరం దేవీ
 దేవరాజాయ వై పురా ।
 మైత్రేయ! శ్రీ ర్మహాభాగా
 స్తోత్రారాధన తోషితా || 25
 భృగోః ఖ్యాత్యాం సముత్పన్నా
 శ్రీః పూర్వ ముదధేః పునః ।
 దేవదానవ యత్నైన
 ప్రసూతా - మృతమంధనే || 26
 ఏవం యదా జగత్స్వామీ
 దేవదేవో జనార్దనః ।
 అవతారం కరోత్యేషా
 తదా శ్రీ స్తత్సహాయినీ || 27
 పున శ్చ పద్మా దుత్పన్నా
 ఆదిత్యో - భూ ధృదా హరిః ।
 యదా తు భార్గవో రామః
 తదా భూ ధరణీ త్వియమ్ || 28
 రాఘవత్వే - భవ త్ప్రీతా
 రుక్మిణీ కృష్ణజన్మని ।
 అన్యేషు చావ తారేషు
 విష్ణో రేషానపాయినీ || 29
 దేవత్వే దేవదే హేయం
 మనుష్యత్వే చ మానుషీ ।

విష్ణో ర్దేహానురూపా వై
 కరో త్యేషా త్మనస్తనుమ్ || 30
 యశ్చైత ప్రృణయా జ్ఞన్మ
 లక్ష్మ్యా య శ్చ పరే న్నరః ।
 శ్రియా న విచ్యుతి స్తస్య
 గృహే యావత్కుల త్రయమ్ || 31
 పత్యతే యేషు చైవేయం
 గృహేషు శ్రీస్తుతి ర్మునే ।
 అలక్ష్మీ కలహాధారా
 న తే వ్యాస్తే కదాచన || 32
 ఏతత్తే కథితం బ్రహ్మ
 న్యన్యాం త్వం పరిపృచ్ఛసి ।
 క్షీరాబ్ధా శ్రీ ర్యథా జాతా
 పూర్వం భృగుసుతా సతీ || 33
 ఇతి సకల విభూ త్యవాస్తి హేతుః
 స్తుతిరియమింద్రముఖోద్గతా హి లక్ష్మ్యాః ।
 అనుదిన మిహ పత్యతే నృభిర్యై
 ర్వసతి న తేషు కదాచి దప్యలక్ష్మీః || 34
 ఇతి శ్రీవిష్ణుపురాణే ప్రథమే - ంశే
 నవమో - ధ్యాయః.

శ్రీలక్ష్మీనారాయణ స్తుతిః

శ్రీమైత్రేయ ఉవాచ :
 క్షీరాబ్ధా శ్రీః సముత్పన్నా
 శ్రూయతే - మృతమంధనే ।
 భృగోః ఖ్యాత్యాం సముత్పన్నః
 ఏత్యేత దాహ కథం భవాన్ || 1
 శ్రీపరాశర ఉవాచ :
 నిత్యై వైషా జగన్మాతా
 విష్ణోః శ్రీ రసపాయినీ ।

యథా సర్వగతో విష్ణుః
 తదైవేయం ద్విజోత్తమ! || 2
 అర్థో విష్ణు రియం వాణీ
 నీతిరేషా నయో హరిః ।
 బోధో విష్ణు రియం బుద్ధిః
 ధర్మో - సౌ సత్త్రియా త్వియమ్ || 3
 స్రష్టా విష్ణు రియం సృష్టిః
 శ్రీర్భూమిః భూ ర్ధరో హరిః ।
 సంతోషో భగవాన్ లక్ష్మీః
 తుష్టి ర్మైత్రేయ! శాశ్వతీ || 4
 ఇచ్ఛా శ్రీ ర్భగవాన్ కామో
 యజ్ఞో - సౌ దక్షిణా త్వియమ్ ।
 ఆజ్యాహుతి రసౌ దేవీ
 పురోదాశో జనార్దనః || 5
 వత్స శాలా మనే! లక్ష్మీః
 ప్రాగ్వంశో మధుసూదనః ।
 చితిర్లక్ష్మీః హరి ర్యూప
 ఇథా శ్రీ ర్భగవాన్ కుశః || 6
 సామ స్వరూపీ భగవాన్
 ఉద్గతిః కమలాలయా ||
 స్వాహా లక్ష్మీ ర్భగన్నాథో
 వాసుదేవో హుతాశనః || 7
 శంకరో భగవాన్ శౌరిః
 గౌరీ లక్ష్మీః ద్విజోత్తమ! ।
 మైత్రేయ! కేశవః సూర్యః
 తత్రభా కమలాలయా || 8
 విష్ణుః పితృగణః పద్మా
 స్వధా శాశ్వత పుష్టిదా ।
 ద్యౌః శ్రీః సర్వాత్మకో విష్ణుః
 అవకాశో - తివిస్తరః ||

శశాంకః శ్రీధరః కాంతిః
 శ్రీ స్తథైవానపాయినీ ।
 ధృతిః లక్ష్మీః జగచ్ఛ్రేష్ఠా
 వాయు స్సర్వత్రగో హరిః || 10
 జలధిః ద్విజ! గోవిందః
 తద్వేలా శ్రీ ర్మహామునే ।
 లక్ష్మీ స్వరూప మిద్రాణీ
 దేవేంద్రో మధుసూదనః || 11
 యమ శ్చక్రధర స్సాక్షాత్
 దూమోర్ధ్వా కమలాలయా ।
 బుద్ధిః శ్రీః శ్రీధరో దేవః
 స్వయ మేవ ధనేశ్వరః || 12
 గౌరీ లక్ష్మీ ర్మహాభాగా
 కేశవో వరుణః స్వయమ్ ।
 శ్రీః దేవసేనా విప్రేంద్ర!
 దేవసేనా పతి ర్హరిః || 13
 అవస్తంభో గదాపాణిః
 శక్తిః లక్ష్మీః ద్విజోత్తమ! ।
 కాష్ఠా లక్ష్మీః నిమేషో - సౌ
 ముహూర్తో - సౌ కలాత్ప్రయమ్ || 14
 జ్యోత్స్నా లక్ష్మీః ప్రదీపో - సౌ
 సర్వః సర్వేశ్వరో హరిః ।
 అతా భూతా జగన్మాతా
 శ్రీవిష్ణుః ద్రుమ సంజ్ఞితః || 15
 విభావరీ శ్రీ ర్దివసో
 దేవః చక్రగదా ధరః ।
 వరప్రదో వరో విష్ణుః
 వధూః పద్మవనాలయా || 16
 నద స్వరూపీ భగవాన్
 శ్రీ ర్నదీ రూప సంస్థితా ।

ధ్వజ శ్చ పుండరీకాక్షః
 పతాకా కమలాలయా || 18
 కిం చాతి బహు నోక్తేన
 సంక్షేపేణేద ముచ్యతే ।
 దేవతిర్యజ్ మనుష్యాదౌ
 పున్నామ్నా భగవాన్ హరిః || 19
 స్త్రీ నామ్నీ శ్రీశ్చ విజ్ఞేయా
 నానయోర్విద్యతే పరమ్ || 20
 శ్రీవిష్ణుపురాణే ప్రథమే - ౦శే
 అష్టమో - ధ్యాయః

శ్రీవిష్ణు అష్టోత్తర శత నామ స్తోత్రమ్
 అష్టోత్తర శతం నామ్నాం
 విష్ణో రతుల తేజసః ।
 అస్య శ్రవణ మాత్రేణ
 నరో నారాయణో భవేత్ || 1
 విష్ణు ర్జిష్ణు ర్వషట్కారో
 దేవదేవ వృషాకపిః ।
 దామోదరో దీనబంధుః
 ఆదిదేవో దితేస్సుతః || 2
 పుండరీకః పరానందః
 పరమాత్మా పరాత్పరః ।
 నగధారీ చ విశ్వాత్మా
 కృష్ణః కలి మలాపహా || 3
 అస్తు భోద్భాసితోరస్కో
 నరో నారాయణో హరిః ।
 హరో హర ప్రియః స్వామీ
 వైకుంఠో విశ్వతో ముఖః || 4
 హృషీకేశో - ప్రమేయాత్మా
 వరాహో ధరణీధరః ।

ధర్మేశో ధరణీనాథో
 ధ్యేయో ధర్మ భృతాంవరః || 5
 సహస్రశీర్షా పురుషః
 సహస్రాక్షః సహస్రపాత్ ।
 సర్వగః సర్వవిత్సర్వం
 శరణ్యః సాధువల్లభః || 6
 కౌశల్యానందనః శ్రీమాన్
 రక్షఃకులవినాశకః ।
 జగత్కర్తా జగద్ధర్తా
 జగజ్జేతా జనార్తహా || 7
 జానకీవల్లభో దేవో
 జయరూపో జయేశ్వరః ।
 క్షీరాబ్ధివాసీ క్షీరాబ్ధి
 తనయా వల్లభ స్థధా || 8
 శేషశాయీ పన్నగారి
 వాహనో విష్ణురశ్రవః ।
 మాధవో మధురానాథో
 ముకుందో మోహనాశనః || 9
 దైత్యారిః పుండరీకాక్షో
 హ్యమృతో మధుసూదనః ।
 సోమసూర్యాగినయనో
 సృసింహో భక్తవత్సలః || 10
 నిత్యో నిరామయ శ్చుద్ధో
 నరదేవో జగత్ప్రభుః ।
 హయగ్రీవో జితరిపు
 రుపేంద్రో రుక్మిణీపతిః || 11
 సర్వదేవమయః శ్రీశః
 సర్వాధారః సనాతనః ।
 సౌమ్యః సౌమ్యప్రదః
 స్రష్టా విష్వక్సేనో జనార్దనః || 12

యశోదాతనయో యోగీ
 యోగశాస్త్రపరాయణః ।
 రుద్రాత్మకో రుద్రమూరిః
 రాఘవో మధుసూదనః || 13
 ఇతి తే కథితాన్ దివ్యాన్
 నామ్నామష్టోత్తం శతమ్ ।
 సర్వపాపహరం పుణ్యం
 విష్ణో రమితతేజసః || 14
 దుఃఖ దారిద్ర్య దౌర్భాగ్య
 నాశనం సుఖవర్ధనమ్ ।
 సర్వసంపత్కరం సౌమ్యం
 మహాపాతక నాశనమ్ || 15
 ప్రాతరుత్థాయ విప్రేంద్ర
 వరే దేకాగ్ర మానసః ।
 తస్య నశ్యంతి విపదాః
 ఆశయః సిద్ధి మాఘ్నయాత్ || 16

